



Stqarrija għall-Istampa
Il-Lussemburgu, il-15 ta' Ottubru 2018

L-Awdituri huma favur protezzjoni akbar tal-informaturi fl-UE

Skont Opinjoni ġdida li giet ippubblikata mill-Qorti Ewropea tal-Awdituri, sistema proposta biex jiġu protetti persuni li jirrapportaw dwar ksur tad-dritt tal-UE – magħrufin bħala informaturi – tista' żżid id-drittijiet legali tagħhom fl-Istati Membri kollha u tagħti liċ-ċittadini rwol ċentrali fl-iżgurar li r-regoli tal-UE jiġu applikati fil-kuntast tax-xogħol tagħhom. L-awdituri jilqgħu l-proposta b'interess, għalkemm huma josservaw li, f'xi każijiet, din tista' tkun kumplessa wisq biex tkun kompletament effettiva.

F'April 2018, b'segwitu għal ċertu għadd ta' każijiet ta' profil għoli, il-Kummissjoni Ewropea pproponiet Direttiva dwar il-protezzjoni tal-informaturi, li attwalment qed tiġi kkunsidrata mill-Parlament Ewropew u mill-Kunsill.

L-awdituri jqisu li s-sistema proposta tikkontribwixxi għat-titjib tal-ġestjoni tal-politiki u l-programmi tal-UE, bħala komplementari għall-proċeduri ta' ksur li jitressqu mill-Kummissjoni kontra l-Istati Membri. Huma jzidu jgħidu li, f'każijiet li jirrigwardaw l-interessi finanzjarji tal-UE, l-iżvelar ta' informazzjoni protetta jista' jiġġenera ffrankar għall-baġit tal-UE.

"Attwalment, l-Istati Membri għandhom firxa wiesgħa ta' approċċi għall-iżvelar ta' informazzjoni protetta, u l-approċċ adottat għad-dritt tal-UE mhuwiex uniformi", qal Pietro Russo, il-Membru tal-Qorti Ewropea tal-Awdituri responsabbli għall-Opinjoni. "Direttiva komprensiva, imfassla tajjeb u faċli għall-utent tista' tikkontribwixxi għodda effettiva u tista' tikkontribwixxi għall-protezzjoni tal-baġit tal-UE, għall-ġestjoni finanzjarja tajba u għall-obbligu ta' rendikont."

Madankollu, l-awdituri huma mħassba dwar il-kumplessità tal-kamp ta' applikazzjoni tad-Direttiva. Il-Kummissjoni thegġeg lill-Istati Membri biex jikkunsidraw l-estensjoni tad-Direttiva sabiex jiżguraw qafas komprensiv u koerenti fil-livell nazzjonali. L-awdituri jwissu li, jekk ma jkunx hemm estensjoni volontarja bħal din, l-informaturi potenzjali jkunu jridu jifhmu jekk il-każ ta' ksur li kien bihsiebhom jirrapportaw kienx kopert jew le mid-Direttiva, u b'hekk ikunu jistgħu jibbenefikaw mill-protezzjoni. Dan jista' jiskoraġġihom.

L-awdituri jgħidu li, il-problema hija parzjalment solvuta mill-proposta li saret biex l-informaturi potenzjali jiġu pprovduti informazzjoni ċara u faċilment aċċessibbli, pariri u assistenza, kif ukoll miżuri kontra r-ritaljazżjoni. Iżda huma jappellaw ukoll għal aktar taħriġ u sensibilizzazzjoni tal-persunal; huma jenfasizzaw l-importanza li jiġi

L-iskop ta' din l-istqarrija għall-istampa huwa li jingħataw il-messaġġi prinċipali tal-Opinjoni adottata mill-Qorti Ewropea tal-Awdituri. L-Opinjoni sħiħa tinsab fuq www.eca.europa.eu

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu @EUAuditorsECA eca.europa.eu

promoss ambjent pożittiv u ta' fiduċja, li fih l-iżvelar ta' informazzjoni protetta jkun parti aċċettata tal-kultura korporattiva.

L-awdituri jikkonkludu li l-fattur determinanti għall-protezzjoni ta' persuni li jirrapportaw għandu jkun li l-informazzjoni żvelata tkun ta' interess pubbliku. L-Istati Membri ma għandhomx ikunu jistgħu jirrifjutaw il-protezzjoni abbażi tal-intenzjonijiet sugġettivi jew il-motivazzjonijiet speċifiċi ta' informatur.

Nota lill-Edituri

Il-Qorti Ewropea tal-Awdituri tikkontribwixxi għat-titjib tal-governanza finanzjarja tal-UE billi tippubblika opinjonijiet dwar proposti għal leġiżlazzjoni ġdida jew riveduta b'impatt finanzjarju. L-opinjonijiet jintużaw mill-awtoritajiet leġiżlattivi — il-Parlament Ewropew u l-Kunsill — fix-xogħol li jwettqu.

L-Opinjoni Nru 4/2018 tal-QEA li tirrigwarda l-proposta għal Direttiva tal-Parlament Ewropew u tal-Kunsill dwar il-protezzjoni ta' persuni li jirrapportaw dwar ksur tad-dritt tal-Unjoni hija attwalment disponibbli fuq is-sit web tal-QEA eca.europa.eu bl-Ingliż – lingwi oħra se jkunu disponibbli fi żmien debitu.